

पश्चिम घाट विकास कार्यक्रमांतर्गत अखर्चित
निधी सन २०१३ - १४या आर्थिक वर्षात खर्च
करणेबाबत

महाराष्ट्र शासन

पर्यावरण विभाग

शासन निर्णय क्रमांक: पघावि-२०१३/प्र.क्र.८३/तांक.३

मंत्रालय, मुंबई - ४०० ०३२

दिनांक -१२ ऑगस्ट, २०१३

वाचा -

- १) नियोजन विभागाचा शासन आदेश क्रमांक:पघावि-२०१२/प्र.क्र.५५/का.१४८२,दि.२० ऑक्टोबर,२०१२
- २) या विभागाचा शासन निर्णय क्रमांक: पघावि-२०१२/प्र.क्र.७५/२०१२/तांक.४,दि.१९ नोव्हेंबर, २०१२
- ३) पर्यावरण शिक्षण केंद्र पुणे यांचे पत्र क्रमांक: CEE/CENT/ESS&WG/३३९/२०१३-१४, दि.१७ जून, २०१३

प्रस्तावना -

राज्याच्या १२ जिल्ह्यातील ६३ तालुक्यांमध्ये पश्चिम घाट विकास कार्यक्रम राबविण्यात येत आहे.या कार्यक्रमांतर्गत शालेय विद्यार्थ्यांमध्ये पर्यावरण विषयक जाणिवा रुजवून त्या समृद्ध करण्यासाठी विशेष इकोक्लब मार्फत अंमलबजावणी करण्यासाठी पर्यावरण शिक्षण केंद्र,पुणे यांना सन २०१०-११ या आर्थिक वर्षापासून निधी वितरीत करण्यात येतो.उपरोक्त संदर्भाधीन दि. १७ जून, २०१३ च्या पत्राद्वारे पर्यावरण शिक्षण केंद्र, पुणे यांनी केलेल्या विनंतीनुसार त्यांचेकडे असलेल्या अखर्चित शिल्लक निधी सन २०१३-१४ या आर्थिक वर्षात खर्च करण्यास परवानगी देण्याबाबत शासन विचाराधीन होते.

शासन निर्णय-

पश्चिम घाट विकास कार्यक्रमांतर्गत पश्चिम घाट कार्यक्षेत्रात समाविष्ट असणा-या १२ जिल्ह्यांमधील ६३ तालुक्यांत शालेय विद्यार्थ्यांमध्ये- पर्यावरण विषयक जाणिवा रुजवून त्या समृद्ध करण्यासाठी विशेष इको क्लबची स्थापना करून त्यामार्फत अंमलबजावणी करण्यासाठी सन २०१०-११ पासून पर्यावरण शिक्षण केंद्र, पुणे (CEE) यांना योजनेची अंमलबजावणी यंत्रणा म्हणून निधी वितरीत करण्यात येत आहे.

२. उपरोक्त वितरीत रक्कमेपैकी सन २०१२-१३ या आर्थिक वर्षाअखेर पर्यंत पर्यावरण शिक्षण केंद्र, पुणे यांच्याकडे अखर्चित शिल्लक रु. ३६,३९,१२६/- (रुपये छत्तीस लाख एकोणचाळीस हजार एकशे सव्वीस फक्त) एवढी रक्कम सन २०१३-१४ या आर्थिक वर्षात खर्च करण्यास पुढील अटी व शर्तीच्या अधीन राहून या शासन निर्णयाद्वारे मंजूरी देण्यात येत आहे.

- १) संदर्भाधीन क्र.२ येथील दि. १९ नोव्हेंबर, २०१२ च्या शासन निर्णयामधील सर्व अटीलागू राहतील.

२) उपरोक्त अखर्चित रक्कम मार्च, २०१४ पूर्वी खर्च करण्यात यावी. त्यानंतर सदर रक्कम खर्च करण्यास परवानगी दिली जाणार नाही.

३. सदर शासन निर्णय नियोजन विभागाच्या सहमतीने त्यांचे अनौ.संदर्भ क्र.०१/४८३, दि. ८ जुलै. २०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८१२१५५८३४७८०४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र . ल . लखोटे)

कार्यासन अधिकारी, महाराष्ट्र शासन

प्रत,

- १) महालेखापाल (लेखा व अनुज्ञेयता / लेखा परीक्षा), महाराष्ट्र - १/२, मुंबई / नागपूर.
- २) अधिदान व लेखा अधिकारी, मुंबई
- ३) निवासी लेखा परीक्षा अधिकारी, मुंबई
- ४) प्रधान सचिव, पर्यावरण विभाग यांचे स्विच सहायक.
- ५) संचालक, पर्यावरण शिक्षण केंद्र, पुणे.
- ६) नियोजन विभाग कार्यासन १४८३, मंत्रालय, मुंबई.
- ७) सर्व कार्यासने, पर्यावरण विभाग, मंत्रालय, मुंबई.
- ८) रोख शाखा पर्यावरण विभाग, मंत्रालय, मुंबई.
- ९) निवड नस्ती, तां. क. ३, पर्यावरण विभाग.